

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 97)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥

(దశక - 97)

ఉత్తమభక్తిప్రార్థనా మార్కండేయోపాఖ్యానం చ

త్రైగుణ్యాద్భిన్నరూపం భవతి హి భువనే  
హీనమధోత్తమం యత్  
జ్ఞానం శ్రద్ధా చ కర్తా వసతిరపి సుఖం  
కర్మ చాహారభేదాః |  
త్వత్తేత్ర త్వన్నిషేవాది తు యదిహ పున -  
స్తవత్పరం తత్తు సర్వం  
ప్రాహుర్నైర్గుణ్యనిష్ఠం తదనుభజనతో  
మంక్షు సిద్ధో భవేయం ॥ 1 ॥

త్వయ్యేవ న్యస్తచిత్తః సుఖమయి విచరన్  
సర్వచేష్టాస్తవదర్థం  
త్వద్భక్తైః సేవ్యమానానపి చరితచరా -  
నాశ్రయః పుణ్యదేశాః |  
దస్యో విప్రే మృగాదిష్వపి చ సమమతి -  
ర్ముచ్యమానావమాన -  
స్పర్ధాసూయాదిదోషః సత తమఖిలభూ -  
తేషు సంపూజయే త్వాం ॥ 2 ॥

త్వద్భావో యావదేషు స్ఫురతి న విశదం  
తావదేవం హ్యుపాస్తిం

కుర్వన్నైకాత్యుబోధే రుటితి వికసతి

త్వన్మయోఽహం చరేయం |

త్వద్ధర్మస్యాస్య తావత్ కిమపి న భగవన్

ప్రస్తుతస్య ప్రణాశ -

స్తస్మాత్సర్వాత్మనైవ ప్రదిశ మమ విభో

భక్తిమార్గం మనోజ్ఞం || 3 ||

తం చైనం భక్తియోగం ద్రథయితుమయి మే సాధ్యమారోగ్యమాయు -

ర్దిష్ట్యా తత్రాపి సేవ్యం తవ చరణమహో భేషజాయేవ దుగ్ధం |

మార్కండేయో హి పూర్వం గణకనిగదితద్వాదశాబ్దాయురుచ్ఛైః

సేవిత్యా వత్సరం త్వాం తవ భటనివహైర్ద్రావయామాస మృత్యుం || 4 ||

మార్కండేయశ్చిరాయుః స ఖలు పునరపి

త్వత్పరః పుష్పభద్రా -

తీరే నినే్య తపస్యన్నతులసుఖరతిః

షట్ తు మన్వంతరాణి |

దేవేంద్రః సప్తమస్తం సురయువతిమరు -

న్మన్మథైర్మోహయిష్యన్

యోగోష్మప్లుష్యమాణైర్న తు పునరశక -

త్వజ్జనం నిర్జయేత్ కః || 5 ||

ప్రీత్యా నారాయణాఖ్యస్తవమథ నరసఖః

ప్రాప్తవానస్య పార్శ్వం

తుష్ట్యా తోష్టూయమానః స తు వివిధవరై -

ర్గోభితో నానుమేనే |

ద్రష్టుం మాయాం త్వదీయాం కిల పునరవృణో -

ద్భక్తిత్పప్తాంతరాత్మా

మాయాదుఃఖానభిజ్ఞస్తదపి మృగయతే  
 నూనమాశ్చర్యహేతోః || 6 ||

యాతే త్వయాశు వాతాకులజలదగలత్తోయపూర్ణాతిఘూర్ణ -  
 త్సప్తార్ణోరాశిమగ్నే జగతి స తు జలే సంభ్రమన్ వర్షకోటిః |  
 దీనః ప్రైక్షిష్ట దూరే వటదలశయనం కంచిదాశ్చర్యబాలం  
 త్వామేవ శ్యామలాంగం వదనసరసిజన్యస్తపాదాంగులీకం || 7 ||

దృష్టాం త్వాం హృష్టరోమా త్వరితముపగతః  
 స్పృష్టుకామో మునీంద్రః  
 శ్వాసేనాంతర్నివిష్టః పునరిహ సకలం  
 దృష్టవాన్ విష్టపౌఘం |  
 భూయోఽపి శ్వాసవాత్తైర్భహిరనుపతితో  
 వీక్షితస్తత్కటాక్షై -  
 ర్మోదాదాశ్లేష్టుకామస్త్వయి పిహితతనౌ  
 స్వాశ్రమే ప్రాగ్వదాసీత్ || 8 ||

గౌర్యా సార్థం తదగ్రే పురభిదథ గతస్త్వత్ప్రియప్రేక్షణార్థీ  
 సిద్ధానేవాస్య దత్వా స్వయమయమజరామృత్యుతాదీన్ గతోఽభూత్ |  
 ఏవం త్వత్సేవయైవ స్మరరిపురపి స ప్రీయతే యేన తస్మా -  
 న్మూర్తిత్రయాత్మకస్తవం నను సకలనియంతేతి సువ్యక్తమాసీత్ || 9 ||

త్ర్యంశేస్మిన్ సత్యలోకే విధిహరిపురభి -  
 న్మందిరాణ్యూర్ధ్వమూర్ధ్వం  
 తేభ్యోఽపూర్ధ్వం తు మాయావికృతివిరహితో  
 భాతి వైకుంఠలోకః |  
 తత్ర త్వం కారణాంభస్యపి పశుపకులే  
 శుద్ధసత్త్వైకరూపీ

సచ్చిత్త్వహ్మద్వయాత్మా పవనపురపతే  
పాహి మాం సర్వరోగాత్ || 10 ||